

संक्षिप्त

निःशुल्क हृदय रोग जांच शिविर आज

श्रीमाधोपुर। रोटरी क्लब श्रीमाधोपुर और खंडेलवाल हार्ट इंस्टीटयूट जयपुर के संयुक्त तत्वावधान में कल रविवार 4 मई को चौधरी नाथूराम भामु रोटरी भवन में निःशुल्क हृदय रोग जांच शिविर का आयोजन किया जाएगा। शिविर संयोजक डॉ. माधव सिंह ने बताया कि शिविर में वरिष्ठ हृदय रोग विशेषज्ञ डॉ. संजय खंडेलवाल, जनरल फिजिशियन डॉ. मुकेश यादव और हृद्दी रोग विशेषज्ञ डॉ. रूपक सिंह मरीजों की जांच कर उन्हें आवश्यक परामर्श देंगे। शिविर सुबह 10 बजे से दोपहर 12 बजे तक आयोजित होगा। शिविर में ईसीजी, ब्लड प्रेशर, ब्लड शुगर और पीएफटी की जांच भी निःशुल्क की जाएगी। डॉ. सिंह ने क्षेत्रवासियों से अवैकामिक संख्या में शिविर का लाभ उठाने का आह्वान किया है।

गुमशुदा युवक का नही मिला सुराग

मालपुरा। बीते दिने 29 अप्रैल को केकडी में आयोजित माली समाज के सामुहिक विवाह सम्मेलन मे गये मालपुरा शहर के पुरानी तहसील मालियो का मोहल्ला निवासी कैलाश पुत्र श्येजीराम सैनी सामुहिक विवाह सम्मेलन से गुम हो गया था। परिजनों द्वारा लगातार युवक की तलाश के बावजूद 4 दिनों के बाद भी युवक का नही लगा कोई सुराग। परिवारजनों की और से मालपुरा व केकडी थाने मे गुमशुदगी का मामला दर्ज करवा अन्मेर, किशानगढ़, देवली, भीवावाडा, सांवर सहित अनेक शहरो मे गुमशुदा युवक की फोटो सार्वजनिक स्थानो पर चस्पा की गई तो सोशल मिडिया पर भी युवक कैलाश सैनी की फोटो लगातार वायरल की गई है। मानसिक रूप से मंदबुद्धि युवक कैलाश ठीक से बोलना व अपने घर का पता बताने मे असक्षम है। परिजनों ने 946७७6382, 9828269844, 9828297177 मोबाईल नम्बर भी वायरल किये है।

अवैध बजरी करते दो ट्रैक्टर- ट्रौली जब्

टोंक। जिला पुलिस अधीक्षक विकास सांगवान के द्वारा अवैध खनन व परिवहन के विरुद्ध चलाये जा रहे विशेष अभियान के निर्देशन में देवेन्द्र सिंह वृत्ताधिकारी देवली व घाड थानाधिकारी हरिराम वर्मा के नेतृत्व मे गठित टीम ने कार्यवाही करते ग्राम बेलहडी में दारों के पास से एक ट्रैक्टर-ट्रौली को अवैध पथवर का परिवहन करते ट्रैक्टर-ट्रौली को जप्त किया है। इसी प्रकार राजेश विद्यार्थी वृत्ताधिकारी टोंक व थाना सदर टोंक थानाधिकारी जयमल सिंह के नेतृत्व में गठित टीम ने दौराने गश्त एक ट्रैक्टर मय ट्रौली को अवैध बजरी परिवहन करते जप्त किया जाकर चालक के खिलाफ एमएमडीआर एक्ट मे प्रकरण दर्ज किया जाकर अनुसंधान जारी है।

बेजुबान पक्षियों के लिए लगाये परिंडे

टोंक। राष्ट्रीय मीना महासभा टोंक जिलाध्यक्ष बीएल मीना ककोड़ क्षेत्र में जगह जगह परिंडे लगाकर सभी लोगों से आग्रह की गर्मियों के सीजन में कई बार पक्षी भूख-प्यास से व्याकुल होकर उड़ते हुए गिर जाते हैं, और उनकी मृत्यु तक हो जाती है। इस स्थिति से निपटने के लिए प्रत्येक व्यक्ति आगे आए और अपने घर-कार्यालय पर परिंडे लगाकर उनमें दाना-पानी की व्यवस्था करें जहां पक्षियों की आवाजाही अधिक रहती है। वहां पेड़ों पर परिंडे लगाने, दाने के लिए पात्र रखवाने तथा पशुओं के लिए खेलियां रखवाकर उनमें प्रतिदिन पानी की व्यवस्था करनी चाहिए थाकि गर्मियों में उनकी प्यास बुझा सके।

दिनदहाड़े तालाब वाले हनुमान मंदिर में चोरी

कोटपुतली। कस्बे के पंचायत समिति के सामने स्थित तालाब वाले हनुमान मंदिर में अज्ञात चोरों द्वारा दिन दहाड़े बालाजी महाराज का चाँदी का मुकुट सहित अन्य सामग्री चुरा ले जाने का मामला सामने आया है। इस सम्बंध में मंदिर के पुजारी देवेन्द्र शर्मा ने रिपोर्ट दी है कि वह रोममर्मा की तरह शनिवार 03 मई की दोपहर करीब 01 बजे मंदिर के पट बंद कर ताला लगाकर घर चला गया था। संंध्या आरती के लिए करीब 04 बजे मंदिर खोलने आया तो मंदिर का गेट व ताला टूटा हुआ था एवं वहां पर हनुमान जी महाराज की मूर्ति से छत्र चाँदी के मुकुट व 05 चाँदी के 02 मय चैन गायब मिले। आसपास कुछ लोगों से पुछताछ की लेकिन इस बाबत कोई जानकारी नहीं मिली। पुजारी की शक है कि उक्त सामग्री कोई अज्ञात चोर पार कर ले गया। इस सम्बंध में थाना पुलिस ने मामला दर्ज कर जांच शुरू कर दी है।

पेयजल योजनाओं के कार्यों को गुणवत्ता के साथ समयबद्ध पूर्ण करावे : मंत्री कन्हैया लाल

अलवर। जनस्वास्थ्य अभियांत्रिकी एवं भूजल विभाग मंत्री कन्हैयालाल चौधरी की अध्यक्षता में शनिवार को मिनी सचिवालय स्थित कलकट्टे सभागार में जलदाय विभाग के अधिकारियों के साथ अलवर एवं खैरथल-तिजारा जिले की पेयजल व्यवस्था की समीक्षा बैठक आयोजित हुई। इस बैठक में पर्यावरण एवं वन राज्यमंत्री संजय शर्मा सहित अधिकारी जनप्रतिनिधि उपस्थित रहे।

जनस्वास्थ्य अभियांत्रिकी मंत्री चौधरी ने अलवर जिले की पेयजल व्यवस्था तथा परियोजनाओं व कार्यों की समीक्षा करते हुए विभागीय अधिकारियों को निर्देश दिए कि इनकी क्रियान्विति निर्धारित मापदंड के अनुरूप पूर्ण गुणवत्ता के साथ तय समय में करवाना सुनिश्चित करें। साथ ही पेयजल संबंधी कार्यों की अधिकारी प्रो-एक्टिव रहकर कार्य के प्रारंभ से अंत



जनस्वास्थ्य अभियांत्रिकी मंत्री कन्हैयालाल चौधरी ने अलवर एवं खैरथल-तिजारा जिले की पेयजल व्यवस्था की समीक्षा बैठक ली।

तक नियमित एवं प्रभावी मॉनिटरिंग करें। उन्होंने ग्रीष्म ऋतु में विभिन्न मंदों में स्वीकृत हैडपम्प और टचयूबवैल के कार्य त्वरित गति से कराते हुए यथाशीघ्र पूर्ण कराने के निर्देश दिए। वन राज्यमंत्री संजय शर्मा ने राज्य

सरकार द्वारा पेश किए गए बजट में अलवर की पेयजल समस्या के समाधान हेतु विभिन्न घोषणाओं को समयबद्ध रूप में धरातल पर क्रियान्विति कराने,लड्डुख्वास की बगीची में तालाब निर्माण कार्य व जल

‘लापरवाही बरतने वाले अधिकारी व कर्मचारियों के बारे में अवगत करावे कार्रवाई करेंगे’

संरक्षण हेतु भूरा सिद्ध मंदिर के आस-पास के क्षेत्र के जल को संरक्षित करने के लिए एनीकट बनाने के लिए जलदाय मंत्री को अवगत कराया। जिला कलेक्टर अलवर डॉ. आर्तिंका शुक्ला एवं खैरथल-तिजारा जिला कलेक्टर किशोर कुमार ने जलदाय मंत्री को विश्वास दिलाया कि बैठक में किए गए निर्देशों की समयबद्ध रूप से पालना सुनिश्चित कराई जाएगी।

अतिरिक्त मुख्य अभियन्ता भवानी सिंह शेखावत ने बताया कि अलवर शहर में वर्तमान समय में 340 नलकूप स्रोतों

ईसरदा बांध का 90 प्रतिशत कार्य पूर्ण, इस मानसून में होगा जल संग्रहण

टोंक। मुख्यमंत्री भजनलाल शर्मा प्रदेश के हर छोर तक सुचारु पेयजल आपूर्ति सुनिश्चित कर रहे हैं, इसी क्रम में सर्वाई माधोपुर और दौसा जिले में पेयजल आपूर्ति की दृष्टि से महत्वपूर्ण ईसरदा बांध का निर्माण कार्य मिशन मोड पर किया जा रहा है, बांध के निर्माण का 90 फीसदी कार्य पूर्ण हो चुका है। बांध के पियर्स एवं गेटों का कार्य पूरा हो चुका है, मिट्टी के बांध का आंशिक कार्य ही शेष है, अर्धन डैम एवं कॉक्रोट रिपलवे का कार्य 15 जून तक पूर्ण किये जाने का प्रयास है। इसी के तहत शनिवार को जन स्वास्थ्य अभियांत्रिकी एवं भूजल विभाग के अतिरिक्त मुख्य सचिव भास्कर ए सावंत ने ईसरदा बांध परियोजना के निर्माण कार्य, फिक्टर प्लांट साइट के कार्यों का निरीक्षण किया। साथ ही, विभागीय अभियंताओं को कार्य प्रगति को लेकर



अतिरिक्त मुख्य सचिव सावंत ने किया बांध का निरीक्षण।

आवश्यक निर्देश दिए। इस दौरान उपखंड अधिकारी उनियारा शत्रुघ्न गुर्जर, जन स्वास्थ्य अभियांत्रिकी विभाग के अतिरिक्त मुख्य अभियंता राजसिंह, अधीक्षण अभियंता टोंक राजेश गोयल, बीसलपुर परियोजना के अधीक्षण अभियंता मनोज सिंह, ईसरदा बांध के अधीक्षण अभियंता

में किया जाना है।

प्रथम चरण में डैम का निर्माण पूर्ण भराव स्तर 262 आरएल मीटर (भराव क्षमता 10.77 टीएमसी) तक पूर्ण किया जाएगा। इसमें पानी का भंडारण 256 आरएल मीटर भराव क्षमता 3.24 टीएमसी है। दूसरे चरण में बांध में पूर्ण भराव क्षमता 262 आरएल मीटर तक पानी संग्रहित हो सकेगा। आगामी मानसून के दौरान बांध में जल संग्रहित किया जा सकेगा, इसके बाद दौसा के 1 हजार 79 ग्राम और 5 शहरों तथा सर्वाई माधोपुर के 1 शहर तथा 177 गांवों में पेयजल की सुचारु आपूर्ति हो सकेगी। यह परियोजना जल संकट समाधान के साथ बीसलपुर बांध के अधिशेष पानी और बनाना नदी के बारिश के जल का कुशल प्रबंधन भी सुनिश्चित करेगी।

सात दिवसीय श्री शिव महापुराण कथा 5 मई से

पावटा। पावटा कस्बा स्थित श्री नरसिंह मंदिर में ज्ञानदास महाराज, मंगलदास महाराज, मोहनदास महाराज, जयरामदास महाराज, राधा मोहन दास महाराज के सान्निध्य में समस्त ग्रामवासियों की सुख-समृद्धि और मंगल कामना के लिए आयोजित श्री शिव महापुराण कथा का शुभारंभ 5 मई सोमवार से दोपहर 1 बजे से सायं 5 बजे तक हो रहा है। यह धार्मिक आयोजन 11 मई 2025 रविवार तक चलेगा। इस आयोजन में वृंदावन के प्रसिद्ध कथावाचक पंडित श्रीकृष्ण गोपाल सुवेदी महाराज अपनी अमृतमयी वाणी से भगवान शिव की लीलाओं और शिक्षाओं का भक्तिमय प्रवाह करेंगे।

श्री शिव महापुराण कथा का शुभारंभ पावटा सुभाष चौक स्थित केशव सागर धर्मशाला से भव्य कलश शोभायात्रा के साथ होगा। भव्य कलश शोभायात्रा 5 मई सोमवार सुबह पावटा कस्बा सुभाष चौक स्थित केशव सागर धर्मशाला ठाकुर जी मंदिर से प्रारंभ होकर कथा स्थल श्री नरसिंह मंदिर पहुंचेगी। जहां कथावाचक पंडित श्रीकृष्ण सुवेदी महाराज द्वारा 5 मई सोमवार की शिव महात्त्व, शिव पूजन रहस्य, पार्थिव लिंग पूजन विश्व तथा शिवरात्रि की महिमा, 6 मई मंगलवार को सदाशिव

द्वारा सृष्टि विस्तार , ब्रह्मा विष्णु को ज्योतिर्मय लिंग के दर्शन, 7 मई बुधवार को सदाशिव द्वारा त्रिदेवोत्पत्ति, सती चरित्र, श्री शिव पार्वती विवाह उत्सव झांकी, 8 मई गुरुवार को श्री कार्तिकेय व श्री गणेश जन्म प्रसंग, 9 मई शुक्रवार को त्रिपुर संहार कथा, श्री तुलसी चरित्र, श्री शिव के अनेकों रौद्र अवतारों का वर्णन, 10 मई शनिवार को द्वादश ज्योतिर्लिंगों की कथा, पार्वती चरित्र, 11 मई रविवार को उपमन्यु कथा, गुरुत्व विवेचन, शिव पंचाक्षर मंत्र महिमा, शिव पुराण विश्राम, 13 मई सोमवार को प्रातः 9 बजे शिव यज्ञ पूर्णाहुति के बाद बाबा के भोग के बाद 12 बजे से शिव प्रसादी का वितरण किया जाएगा। इस आयोजन को लेकर पूरे ग्राम में उत्साह और भक्ति का माहौल है। आयोजक पुरेश, महेंद्र, वीरेंद्र , सुभाष, अशोक , गोपाल एवं समस्त बंसल परिवार व सहयोगी श्री नरसिंह मंदिर कमेटी, आदर्श रामलीला मंडल पावटा एवं बाबा भूतनाथ जोहड़ा धाम मंदिर कमेटी और ग्रामवासियों के अनुसार, यह कार्यक्रम न केवल ग्राम, बल्कि पूरे शहर और विश्व के सुख-शांति और आध्यात्मिक उत्थान का प्रतीक बनेगा व श्री शिव महापुराण कथा के माध्यम से प्रतिदिन भगवान शिव की अद्भुत लीलाओं और शिक्षाओं का वर्णन किया जाएगा।

हजरत कुतुबशाह बाबा का उर्स मेला शुरू

मनोहरपुर। चंदवाजी प्रसिध् थाने के सामने पूर्व दिशा में डूंगरी पर विराजमान हिंदू मुस्लिम एकता के प्रतिक हजरत कुतुब शाह बाबा रहमतुल्लाह आलेह के दो दिवसीय वार्षिक उर्स मेला 3 मई शनिवार को झंडे की रस्म व मिलाद शरीफ से शुरू होगया है। हजरत कुतुब शाह बाबा मेला कमेटी चंदवाजी के निजामुद्दीन शाह,उस्मान शाह असगर अली व इस्लामुद्दीन ने बताया की बाबा के 3 मई शनिवार को शाम को झंडा फहराने के साथ में जायरियों को आना शुरू हो गया है रंग-बिरंगे परिधानों में सज संवर कर विभिन्न वाहनों में सवार होकर बाबा के गीत गाते हुए हिंदू और मुस्लिम महिला व पुरुष जायरीन आरहे है रात्रि 9 बजे बाद में मिलादुन्नबी कमेटी द्वारा मिलाद शरीफ हुई जिसमें खुदा के हुकुम मोहम्मद साहब के बताने हुए मार्ग पर चलने की बात कही गई रात्रि 12 बजे बाद सलाम पढ़ी गई। इस दौरान उपस्थित जायरीनों के मुख से यही स्वर फूट रहे थे कि ‘निगाहे वली में वो तासीर देखी, बदलती हुई रोज हजारों की तकदीर देखी’ !

सार-समाचार

आकाशीय बिजली गिरने से बच्चा घायल

पावटा। विराटनगर क्षेत्र में शाम को अचानक मौसम में बदलाव के कारण धूल भरी आंधी चलने लगी। धूल भरी आंधी के बाद तेज हवा और बूंदाबांदी के साथ बिजली की गर्जना हुई। मैड कस्बे के मुख्य बस स्टैंड पर एक आवासीय मकान में तेज धमाके के साथ आकाशीय बिजली गिरने की घटना से हड़कंप मच गया। जानकारी के अनुसार मैड कस्बे में प्रकाश ज्योतिषी, रामावतार, कृष्ण, मनीष ज्योतिषी के मकान पर अचानक आकाशीय बिजली गिरने की घटना से लाखों रुपए का नुकसान हो गया। प्रकाश ज्योतिषी ने बताया कि शाम के समय वह कमरे में लेट रहे थे। और बाहर मौसम खराब था। अचानक तेज धमाके के साथ कमरे की पटिया टूट गई और कमरे में रखे इलेक्ट्रिक उपकरण धमाके के साथ खराब हो गए और पूरे कमरे में धुआं फैल गया। घटना के लाइनों से चिंगारियां निकलने लगी। अचानक इस घटना से हड़कंप मच गया। घटना से घबराकर सभी घरवाले घर से बाहर निकले। घटना से एक बच्ची घायल हो गई। धुआं साफ होने के बाद देखा तो कमरे की छत में पड़ी टूटने के कारण बड़ा छेद हो गया आकाशीय बिजली के कारण घर के इलेक्ट्रॉनिक उपकरण जल गए और बिजली वायरिंग भी जल गई। खिड़कियों के कांच टूट गए। जिसके कारण लाखों रुपए का सामान खराब हो गया। घायल बच्ची का उपचार कराया गया।

पुलिस ने बांग्लादेशी नागरिकों के खिलाफ चलाए सर्च अभियान

शाहपुरा। अवेध रूप से देश में घुसपैठ कर रह रहे बांग्लादेशी नागरिकों की तलाश के लिए वर्तमान में पुलिस द्वारा सर्च अभियान चलाया जा रहा है। अभियान के तहत पुलिस टीम ने शाहपुरा क्षेत्र में रह रहे 4 बांग्लादेशी नागरिकों को डिटेल करने में सफलता प्राप्त की है। जयपुर ग्रामीण पुलिस अधीक्षक आनंद शर्मा ने बताया कि जयपुर ग्रामीण में उच्च अधिकारियों के आदेशों की पालना में अवैध रूप से भारत में घुसपैठ कर निवास कर रहे बांग्लादेशी नागरिकों की तलाश के लिए अतिरिक्त पुलिस अधीक्षक रजनीश पुनिया के निर्देशन में विशेष अभियान चलाया जा रहा है। अभियान की सफलता के लिए शाहपुरा क्षेत्र में डीवाईएसपी मुकेश चौधरी के सुपरविजन तथा थाना प्रभारी हेमराज सिंह गुर्जर के नेतृत्व में बांग्लादेशी नागरिकों की तलाश के लिए अलग-अलग टीमों का गठन किया गया। गठित टीम के द्वारा शाहपुरा क्षेत्र के होटल, ढाबे, ईट,मष्टे, केशरों, माईन्स पर अवैध रूप से रह रहे बांग्लादेशी नागरिकों की तलाश की गई। तलाशी के दौरान टीम द्वारा 4 बांग्लादेशी नागरिक मंगफुल पुत्र मोगुफल,आरिफुल पुत्र मगफुल ,सरीफुल पुत्र मंगफुल, हफीजुल पुत्र मंगफुल जाति मुसलमान निवासी बदरगज जिला रंगपुर बांग्लादेश हाल खानाबदोश देवन रोड शाहपुरा को डिटेल किया गया।

चण्डी महायज्ञ में यजमानों ने दी आहुतियां



कोटपूतली। निकटवर्ती ग्राम खरकडी की ढाणी खेमावाली स्थित दुर्गा माता मंदिर में लालाराम भगत के सान्निध्य में चल रहे चतुर्थ नवकुण्डीय चण्डी महायज्ञ में यजमान जोड़ों ने पांचवें दिन शुक्रवार तक 01 लाख 10 हजार आहुतियां दीं। यज्ञाचार्य भारत भारद्वाज एवं यज्ञब्रह्मा रामावतार शर्मा ने बताया कि सुबह नित्याचन करने के बाद दुर्गा सप्तशती एवं सहस्त्रनामावली द्वारा आहुतियां दिलवाई गईं, तत्पश्चात हवन कर भोग पूजन व आरती की गईं। श्रद्धालुओं ने यज्ञ मंडप की परिफरमा कर सुख-समृद्धि की कामना की। मंदिर महन्त लालाराम भगत ने बताया कि यज्ञ से सभी प्राणियों का कल्याण होता है। अतः सभी को इस प्रकार के आयोजनों में बढ़ चढकर हिस्सा लेना चाहिये। महायज्ञ की 06 मई को पूर्णाहुति व भंडारा होगा एवं 05 मई की रात्रि को जागरण का आयोजन किया जायेगा।

तेज अंधड़ ने किसानों की छीनी रोजी रोटी



फुलेरा । कस्बे सहित आस-पास के ग्रामीण क्षेत्रों में शनिवार को दोपहर अचानक तेज हवाओं के साथ आये अंधड़ से किसानों के खेत खलिहान उजड़ गये है। इसके चलते उनकी रोजी-रोटी छिनने के कारण पर आ गई है। किसानों ने बताया कि रूरैना के निकट स्थित ग्राम भरतोला में खेतों में बनाये गये पॉलीहाऊस पूरी तरह से क्षितग्रस्त हो गये है। इसके साथ ही उक्त पॉलीहाऊस में लगाई हुई फसल भी लगभग पूरी तरह से नष्ट हो गई है। जिससे यहां के किसानों को भारी मात्रा में आर्थिक नुकसान होने की आशंकाएं जताई जा रही है।

विश्व प्रेस स्वतंत्रता दिवस मनाया

मनोहरपुर । भाजपा नेता जमील खान चौहान ने कहा कि विश्व प्रेस स्वतंत्रता दिवस को मीडिया स्वतंत्रता के मूल सिद्धांतों को बढ़ावा देने, दुनिया भर में मीडिया की स्वतंत्रता की स्थिति का आकलन करने और पत्रकारों और मीडिया पेशेवरों को उनके काम पर हमलों से बचाने पर ध्यान केंद्रित करेगा। यह पारदर्शिता, जवाबदेही और सार्वजनिक रूप से सूचित चर्चा के लिए स्वतंत्र प्रेस के महत्व को रेखांकित करने का दिन है जो किसी भी लोकतांत्रिक समाज की तीन प्रमुख आधारशिलाएँ हैं। पत्रकारों के सामने आने वाले खतरों के बारे में जागरूकता बढ़ाई जाएगी, जिसमें संसरशिप, धमकी, उत्पीड़न, कारावास और हिंसा शामिल हैं। ऐसी चुनौतियों को उजागर करके, विश्व प्रेस स्वतंत्रता दिवस सरकारों, संस्थानों और व्यक्तियों को प्रेस के लिए एक स्वतंत्र और सुरक्षित वातावरण सुनिश्चित करने की दिशा में कार्रवाई करने के लिए प्रोत्साहित करेगा। यह उन पत्रकारों को सम्मानित करने के लिए एक दिन है जो कठिन और खतरनाक परिस्थितियों में रिपोर्टिंग करना जारी रखते हैं। यह नैतिक पत्रकारिता, शांति और मानवाधिकारों को बढ़ावा देने में मीडिया की भूमिका और गलत सूचना और भ्रामक सूचनाओं का मुकाबला करने के लिए क्या करने की आवश्यकता है, पर चिंतन करने के लिए प्रोत्साहित करता है। विश्व प्रेस स्वतंत्रता दिवस मीडिया संगठनों, नागरिक समाज और प्रेस स्वतंत्रता के लिए अंतरराष्ट्रीय निकायों के बीच वैश्विक एकजुटता और सहयोग को मजबूत करता है। अंत में, यह सार्वजनिक हित के रूप में स्वतंत्र पत्रकारिता के लिए सभी क्षेत्रों से समर्थन और सरकारों से जनता के जानने के अधिकार की रक्षा करने का आह्वान करता है।

चौराहे पर विद्युत लाइन का तार टूटा

राजगढ़ । कस्बे के मेला चौराहे पर शनिवार प्रातः 11 हजार केवी विद्युत लाइन का तार टूट जाने से अफरा तफरी मच गई। अनायास ही टूटा तार केबल पर अटूट जाने के कारण अचानक अनेकों होने से बाल बाल बची। हदसाटलने पर आसपास के दुकानदारों एवं लोगों ने चैन की सांस ली। विदित रहे कि कस्बे के व्यस्त मेला चौराहे पर प्रातः शनिवार 11 हजार केवी लाइन का तार अचानक टूट गया। गनीमत यह रही की टूटा हुआ तार विद्युत केबल के ऊपर टिक जाने से झूलता रहा। अचानक तार टूटने से आसपास के लोगों में दहशत का आलम रहा।